

Popular Front of India

G-78, 2nd Floor, Shaheen Bagh, Kalindi Kunj, Noida Road, New Delhi- 110025

fb: <https://www.facebook.com/PopularFrontofIndiaOfficial/> website: www.popularfrontindia.org

email: popularfrontmail@gmail.com Tel: 011- 29949902

प्रेस रिलीज़

23 फरवरी 2018

नई दिल्ली

पॉपुलर फ्रंट पर झारखण्ड में प्रतिबंध के खिलाफ देशव्यापी विरोध प्रदर्शन नई दिल्ली में आयोजित किया गया झारखण्ड भवन मार्च

झारखण्ड में राज्य सरकार द्वारा पॉपुलर फ्रंट ऑफ इंडिया पर प्रतिबंध के फैसले के खिलाफ देश भर में विरोध प्रदर्शन किये गए। देश के अधिकतर राज्यों में पॉपुलर फ्रंट के कार्यकर्ताओं तथा महिलाओं सहित बड़ी संख्या में लोगों ने विरोध प्रदर्शनों में हिस्सा लिया। मणिपुर, पश्चिम बंगाल, बिहार, असम, राजस्थान, महाराष्ट्र, आंध्र प्रदेश, तेलंगाना, गोवा, कर्नाटक, पोंडिचेरी, तमिलनाडु और केरल जैसे राज्यों में सैकड़ों कार्यक्रमों का आयोजन किया गया।

राजधानी दिल्ली में महिलाओं सहित सैकड़ों लोगों ने झारखण्ड भवन मार्च में हिस्सा लिया। इस दौरान विभिन्न प्रकार के नारों के माध्यम से झारखण्ड सरकार से प्रतिबंध वापस लेने और प्रतिबंध के नाम पर राज्य में पुलिस उत्पीड़न को तत्काल रूप से रोकने की मांग की गई। जॉनल सेक्रेट्री अनीस अंसारी, प्रदेश अध्यक्ष परवेज़ अहमद और एसडीपीआई के राष्ट्रीय महासचिव मुहम्मद शफी ने रैली को संबोधित किया। संगठन की ओर से एक प्रतिनिधि मंडल ने ड्यूटी पर मौजूद अधिकारी से मुलाकात की और झारखण्ड के मुख्यमंत्री व गवर्नर के नाम एक ज्ञापन भी सौंपा। अधिकारी ने प्रतिनिधि मंडल को यह यकीन दिलाया कि इस ओर मुख्यमंत्री का ध्यान आकर्षित कराया जाएगा और इस पर मुख्यमंत्री के साथ पॉपुलर फ्रंट लीडर्स की मुलाकात के लिए एक समय भी तय किया जाएगा।

पॉपुलर फ्रंट के महासचिव एम. मुहम्मद अली जिन्ना ने अपने एक बयान में जनता के साथ को दिल से सराहा, जिन्होंने आज देश भर में आयोजित विरोध प्रदर्शनों के माध्यम से अपना विरोध दर्ज किया और इस ओर अपनी फिक्रमंदी का सबूत पेश किया। मुहम्मद अली जिन्ना ने कहा कि झारखण्ड सरकार के इस अलोकतांत्रिक कदम के खिलाफ जनता की बुलंद होती आवाज़ें पॉपुलर फ्रंट ऑफ इंडिया को निशाना बनाने के पीछे छिपी असल ताकतों के लिए खुली चुनौती है।

डॉ० मुहम्मद शमून
डायरेक्टर, जनसंपर्क
पॉपुलर फ्रंट ऑफ इंडिया
मुख्यालय, नई दिल्ली